



अख्तियार दुरुपयोग अनुसन्धान आयोग टंगाल, काठमाडौं

मिति: २०७८।०७।१४ गते।

प्रेस विज्ञप्ति

विषय: आरोपपत्र दायर गरिएको।

जिल्ला महोत्तरी, मटिहानी नगरपालिका वडा नं. ५ का वडाध्यक्ष राम बहादुर महतो र सहायक कम्प्युटर अपरेटर अबुल राईनले जन्म दर्ताको सिफारिस गरिदिएवापत सेवाग्राहीसँग घुस/रिसवत माग गरेको भन्ने सूचना एवं उजुरी निवेदनका आधारमा अख्तियार दुरुपयोग अनुसन्धान आयोगको कार्यालय, बर्दिवासबाट खटिई गएको टोलीले निजहरुलाई सेवाग्राहीबाट रु.१०,०००।- (दश हजार रुपैयाँ) घुस/रिसवत लिइसकेको अवस्थामा मिति २०७८।०६।।२४ गते नियन्त्रणमा लिइएको थियो।

अनुसन्धानको सिलसिलामा जिल्ला महोत्तरी मटिहानी नगरपालिका वडा नं. ५ का वडा अध्यक्ष राम बहादुर महतोले जन्म दर्ता बनाउने कार्यका लागि सेवाग्राहीसँग लाग्ने शुल्कको कुरा नगरी सिधै घुस/रिसवत रकम रु.१०,०००।- माग गरी रकम मोलमोलाइ गरी आफ्नो पद, ओहोदा र अधिकारको दुरुपयोग गरी भ्रष्टाचार गर्ने बदनियतपूर्ण मनसाय राखी घुस/रिसवत लिएको स-प्रमाण पुष्टि हुन आएकोले निज वडा अध्यक्ष राम बहादुर महतोको उक्त कार्य भ्रष्टाचार निवारण ऐन, २०५९ को दफा ३ को उपदफा (१) को कसूर अपराध गरेको देखिँदा निजलाई बिगो रु.१०,०००।- (दश हजार रुपैयाँ) कायम गरी भ्रष्टाचार निवारण ऐन, २०५९ को दफा ३ को उपदफा (१) र दफा ३ को उपदफा (१) को खण्ड (क) बमोजिम सजाय हुन मागदाबी लिइएको छ।

साथै जिल्ला महोत्तरी मटिहानी नगरपालिका ५ नं. वडा कार्यालयका सहायक कम्प्युटर अपरेटर (करार) अबुल राईनले जन्म दर्ता बनाउने कार्यका लागि पेश गरेका चाहिने कागजात आफूले लिई सेवाग्राहीसँग घुस/रिसवतका लागि कुराकानी गरी, घुस/रिसवतवापतको रकम लिन मिलेमतो गरी लाग्ने शुल्कको कुरा नगरी सिधै घुस/रिसवत रकम रु.१०,०००।- माग गरी रकम मोलमोलाई गरी आफ्नो पद, ओहोदा र अधिकारको दुरुपयोग गरी भ्रष्टाचार गर्ने बदनियतपूर्ण मनसाय राखी घुस/रिसवत लिने कार्यमा वडा अध्यक्ष राम बहादुर महतोलाई सहयोग गरेकोले निज सहायक कम्प्युटर अपरेटर अबुल राईनको उक्त कार्य भ्रष्टाचार निवारण ऐन, २०५९ को दफा ३ को उपदफा (१) को कसूर अपराध गरेको देखिँदा निजलाई बिगो रु.१०,०००।- (दश हजार) कायम गरी भ्रष्टाचार निवारण ऐन, २०५९ को दफा ३ को उपदफा (१) र दफा ३ को उपदफा १ को खण्ड (क) बमोजिम सजाय हुन मागदाबी लिई आज विशेष अदालत, काठमाडौंमा आरोप-पत्र दायर गरिएको छ।

प्रवक्ता
नारायण प्रसाद रिसाल